

உபவாசத்தை கூறுவித்து பரிசுத்த கூடுதலுக்கு சபையை கூட்டுங்கள்

12 ஏப்ரல் 2014ல், என்.இ.சி.எஃப் தன் சக உறுப்பினர் சபைகளை ஒரு நாள் உபவாசத்திற்கும், பரிசுத்த ஒன்று கூடுதலுக்கும் அழைக்கிறது.

சீயோனிலே எக்காளம் ஊதுங்கள், பரிசுத்த உபவாசநாளை நியமியுங்கள்; விசேஷித்த ஆசரிப்பைக் கூறுங்கள். ஜனத்தைக் கூட்டுங்கள், சபையைப் பரிசுத்தப்படுத்துங்கள்; முதியோரைச் சேருங்கள், பிள்ளைகளையும் பாலுண்கிற குழந்தைகளையும் கூட்டுங்கள்; மணவாளன் தன் அறையையும், மணவாட்டி தன் மறைவையும் விட்டுப் புறப்படுவார்களாக” என்று தேவன் யோவேலுக்கு கட்டளையிட்டிருக்கின்றார் (யோவேல் 2:15-16).

தேசம் பாழ்கடிப்பிற்குப்பின் யோவேல் தீர்க்கதரிசி இந்த அழைப்பை முதலாவது சிறையிருப்பின் சமூகத்தினருக்கு அறிவித்தார். இன்று நாமும் கூட அதே நம்பிக்கையிழந்த நிலையில் ஜீவிக்கிறோம். பேரழிவு நமது வாசற்படியில் காத்திருக்கிறது. ஊழல் மற்றும் அநீதியின் பிடியில் சிக்கித் தவிக்கிற நீதி மற்றும் சுதந்திர அவலத்தின் நம்பிக்கையற்ற நிலையை சபை, சமூகம் இரண்டுமே இளமைப் பருவத்திலிருந்தே அறிந்திருக்கின்றன. அதிக பட்சமான சபைகள் உலக ஆசாபாசங்களின் கண்ணிகளில் சிக்கி ஆதி அன்பை விட்டு விட்ட எபேசு சபையைப்போல கிஞ்சிற்றும் குற்ற உணர்வில்லாமல் நடந்து கொண்டிருக்கின்றன. ஜெபமற்ற திருச்சபைகள் உண்மையற்ற அன்பை தேவனுக்கு வெளிப்படுத்துகின்றன. சிருஷ்டித்தவரை மறந்து சிருஷ்டிகளை வணங்குகிற குற்ற உணர்வோடு நாம் நிற்கிறோம். “உன் கிரியைகள் தேவனுக்கு முன்பாக நிறைவுள்ளவைகளாக நான் காணவில்லை” என்று சர்தை சபைக்கு தேவன் கூறின வார்த்தைகள் தொனித்துக் கொண்டதான் இருக்கின்றன.

“என்னிடம் திரும்பு, நான் உன்னிடம் திரும்புகிறேன்”. உப்பாகவும் ஒளியாகவும் திரும்புவதற்கு சபையின் தருணம் இதுவே. மலேசிய திருச்சபைகளுக்கும் தேசத்திற்கும் மன்றாட வேண்டி நாம் ஜெபத்திலும் உபவாசத்திலும் ஒன்று கூட வேண்டிய நேரம் இது.

பழைய ஏற்பாட்டு காலங்களில் எழுப்புதலுக்கு இன்றியமையாததாகக் காணப்பட்டவை பரிசுத்த ஆசரிப்பு அல்லது ஒன்றுகூடுகை. புதிய ஏற்பாட்டு கால திருச்சபை சரித்திரத்திலும் பரிசுத்த ஒன்று கூடுகையானது எழுப்புதலுக்கு முக்கியம் வாய்ந்ததாக கருதப்பட்டது.

பரிசுத்த ஒன்று கூடுகை என்பது மிகவும் தெளிவாக இரண்டு வார்த்தைகளில் விவரிக்கப்பட்டுள்ளன. பரிசுத்தம்: பரிசுத்தத்தின் தன்மையானது வழக்கமாக சபை ஆராதனைக்கு கூடி வருதலுக்கு மாறுபட்டு மேலோங்கி காணப்படுவது. கூடுகை: அனைத்து ஜனங்களும் தேவ முகத்தை தேடி வருவதற்குரிய உயரிய நோக்கத்தை கொண்டுள்ளது.

எனவே அனைத்து ஸ்தல சபைகளையும் தங்களது வழக்கமான நிகழ்வுகளை நிறுத்தி வைத்து, கர்த்தருக்கு முன்பாக இந்த விரைவான ஒன்றுகூடுதலுக்கு தங்களை சுத்தம்பண்ணிக்கொண்டு முழுமனதோடு மனந்திரும்பி வர அழைப்பீர்களாக. கூட்டாக பாவத்திலிருந்து மனந்திரும்புகிற

வரைக்கும் மற்ற எந்த மத ரீதியிலான நடவடிக்கைகளும் தேவனை நாங்கள் ஆராதிக்கிறோம் எனும் கூற்றிற்கு பொய்யராக காண்பிக்கும்.

12 ஏப்ரல் 2014ல், என்.இ.சி.எஃப் தன் சக உறுப்பினர் சபைகளை பரிசுத்த ஒன்று கூடுதலுக்கு கீழ்க்காண்பவைகளுக்காக தேவனைத் தேட அழைக்கிறது.

1. தனிப்பட்ட முறையில், கூட்டாக சபைக்கும் தேசத்திற்கும் மனந்திரும்புதலுக்காக.
2. ஆதி அன்பிற்கு திருச்சபை திரும்ப - வார்த்தையை நேசித்து தேவ பயத்துடன் அவரை ஆராதிக்க
3. அவருடைய வீட்டை ஒரு ஜெப வீடாக மாற்றும்படிக்கு திருச்சபை கீழ்ப்படிய
4. பட்டினங்களிலும் தேசிய உருமாற்றத்திலும் பயன் தரும் பாத்திரமாக விளங்கி சாட்சி பகர
5. நற்பண்புகள் தேய்ந்து வருகிற இக்காலத்து சமூகம் மத்தியில் திருச்சபை பயபக்திக்குரிய ஒரு முன் மாதிரியை பெற்றிருக்க
6. நமது பேரரசர், சுல்தான்கள், பிரதம மந்திரி, அமைச்சரவை உறுப்பினர்கள், நாடாளுமன்றம், சட்ட சபைகள் ஞானத்தினால் நிறைந்து, நீதியை பரிபாலித்து, பட்சபாதமின்றி தேசத்தை ஆளுகை செய்ய, தம் குடிமக்களுடைய நலன்களை முதன்மையான நிலையில் வைக்க;
7. எதிர்க்கட்சிகள் ஆளுமை செய்யும் அரசாங்கத்தை கணக்கொப்புவிக்கும் ஸ்தானத்தில் நிலைநிறுத்த
8. தேசம் 2 நாளாகமம் 7:13,14ன்படி முழுமையான ஷேமத்தை அனுபவிக்க

போதகர்கள், மூப்பர்கள், தங்கள் மந்தைகளுக்கு மேய்ப்பர்களாக இருக்கிறவர்கள். உங்களின் கீழ் இருக்கிற விசுவாசிகளை இந்த பரிசுத்த ஒன்றுகூடுதலுக்கு தங்களை பிரித்தெடுக்க கேட்டுக் கொள்ளப் படுகிறீர்கள். இந்த பரிசுத்த ஒன்று கூடுதலுக்கான தடைகள், சோதனைகள், இடற்பாடுகள் அனைத்தையும் புறம்பே தள்ளி, அவருடைய ஜனங்களாக எல்லாரும் ஒருசேர அவரைத்தேடுவோம். அப்பொழுது மனந்திரும்புதலின்வழி தேவன் தம்முடைய வீட்டிலும் நாட்டிலும் இடைபடும்படியாக அருள்புரிவார்.

மகத்தான தேவனும் இரட்சகருமாகிய இயேசுகிறிஸ்துவின் மகிமைக்கு.

அருட்திரு முனைவர் இயூ ஹொங் செங்

தலைவர்

என்.இ.சி.எஃப்